

ನಿಯಮ ಒಬ್ಬರ ಮೇರೆಗೆ

(i) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಗುಡಿ ಕೈಗಾರಿಕಾ ವೃತ್ತಿಯನ್ನು ಮಾಡುವವರಿಗೆ ಬಿದಿರನ್ನು ಅರಣ್ಯದಿಂದ ಒದಗಿಸುವುದು.

ಶ್ರೀ ಕೆ. ಕುಶಾಲ (ಸುಳ್ಳೆ ಕ್ಷೇತ್ರ).— ಮಾನ್ಯ ಅಧ್ಯಕ್ಷರೇ, ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಬೆತ್ತ, ಬಿದಿರು ಮತ್ತು ಮರದ ಬಳ್ಳಿಗಳಿಂದ ಕಾರ್ಖಾನೆ, ಬಟ್ಟೆ ಮುಂತಾದವುಗಳನ್ನು ಕೈಯಿಂದ ತಯಾರಿಸುವ ಕುಶಲ ಗುಡಿ ಕೈಗಾರಿಕೆ ವೃತ್ತಿಯನ್ನು ಮಾಡುವಂತಹ ಕಸಬುದಾರರಿದ್ದು ಅರಣ್ಯಗಳಿಂದಲೇ ಸದ್ರಿ ಕೈಗಾರಿಕೆ ಕೆಲಸಗಳಿಗೆ ಸಾಮಗ್ರಿಗಳನ್ನು ಸಂಗ್ರಹಿಸಿ ತಯಾರು ಮಾಡಬೇಕಾಗಿರುತ್ತದೆ. ರಾಷ್ಟ್ರೀಯ ೨೦ ಅಂಶಗಳ ಆರ್ಥಿಕ ಕಾರ್ಯಕ್ರಮದಲ್ಲಿ ಕೂಡ ಈ ಕಸಬುದಾರರಿಗೆ ಅರಣ್ಯಗಳಿಂದ ಉಚಿತವಾಗಿ ಸಲಕರಣೆಗಳನ್ನು ಪಡೆಯುವಂತೆ ಕಾನೂನಿನಲ್ಲಿ ಅವಕಾಶ ಮಾಡಿರುತ್ತದೆ. ಅರಣ್ಯ ಇಲಾಖೆಯಿಂದ ಈ ಸಲಕರಣೆಗಳನ್ನು ಒದಗಿಸುವ ವಿವರವೂ ಇದ್ದರೂ ಇದ್ದಲ್ಲಿ ಈ ಜನರು ವಂಚಿತರಾಗಿದ್ದಾರೆ. ಹೊಸ ಸಾಮಗ್ರಿಗಳನ್ನು ಒದಗಿಸುವ ಬದಲು ಬಣಗಿನ ಕೆಲಸಕ್ಕೆ ಬಾರದಿರುವಂಥವುಗಳನ್ನು ಕೊಟ್ಟು ವರ್ಷಕ್ಕೊಮ್ಮೆ ಹೆಸರಿಗೆ ಮಾತ್ರವೇ ಒಂದೆರಡು ಒದಗಿಸುವ ಕ್ರಮ ತೋರಿಸಿರುವುದರಿಂದ ವಂಚಿತರಾಗಿರುತ್ತಾರೆ.

ಅಲ್ಲದೆ ಅರಣ್ಯ ಇಲಾಖೆಯವರು ಅರಣ್ಯದಿಂದ ಸಲಕರಣೆಗಳನ್ನು ಪಡೆಯಲು ಪರವಾನಿಗೆ ಕೊಡುತ್ತಿದ್ದು ಈ ಪರವಾನಿಗೆ ಕೊಡುವುದನ್ನು ಕೂಡ ನಿಲ್ಲಿಸಿದ್ದು ಮಾತ್ರವಲ್ಲದೆ ಈ ಕಸಬುದಾರರಿಗೆ ಕಿರುಕುಳ ಕೊಡುತ್ತಿದ್ದಾರೆ ಎಂದು ಮನವಿ ಮಾಡಿರುತ್ತಾರೆ. ಈ ಜನರು ಗುಡಿ ಕೈಗಾರಿಕೆಗಳಿಗೆ ಬ್ಯಾಂಕ್ ನಿಂದ ಸಾಲ ವಗೈರೆ ಪಡೆದುಕೊಂಡು ಬ್ಯಾಂಕ್‌ಗೆ ಕಂತು ಕಟ್ಟಲು ಅಸಾಧ್ಯವಾಗಿದೆ ಇದರಿಂದಾಗಿ ಸದರಿ ಕೈಗಾರಿಕೆ ವೃತ್ತಿಯನ್ನು ನಿಲ್ಲಿಸುವ ಪ್ರಸಂಗ ಬಂದಿದೆ. ಆದುದರಿಂದ ಸರಕಾರ ಈ ಕಸಬಿನವರಿಗೆ ಈ ಮೊದಲಿನಂತೆ ಅರಣ್ಯಗಳಿಂದ ಸಲಕರಣೆಗಳನ್ನು ಪಡೆಯಲು ಪರವಾನಿಗೆ ನೀಡುವಂತೆ ಉಚಿತವಾಗಿ ವಿತರಣೆ ಮಾಡುವ ಅವಕಾಶವನ್ನು ಸರಿಯಾಗಿ ಮಾಡಬೇಕಾಗಿ ಸರಕಾರವನ್ನು ಕೋರುತ್ತೇನೆ.

ಶ್ರೀ ಬಿ. ಎ. ಜೀವಜಯ (ಅರಣ್ಯ ಮಂತ್ರಿಗಳು).— ಅಧ್ಯಕ್ಷರೇ, ವರದಿಯನ್ನು ತರಿಸಿ ನಾಳೆ ಉತ್ತರ ಕೊಡುತ್ತೇನೆ.

(ii) ರಾಜ್ಯದಲ್ಲಿರುವ ಹರಿಜನ ಗಿರಿಜನ ವಿದ್ಯಾರ್ಥಿ ನಿಲಯಗಳ ಪರಿಸ್ಥಿತಿ

ಶ್ರೀ ಬಿ. ಸ್ವಾಮಿರಾವ್.— ಮಾನ್ಯ ಅಧ್ಯಕ್ಷರೇ, ರಾಜ್ಯದ ಎಲ್ಲಾ ಕಡೆಗಳಲ್ಲಿ ಒಂದುಳಿದ ಪಂಗಡದ ಹರಿಜನ ಗಿರಿಜನ ವಿದ್ಯಾರ್ಥಿ ನಿಲಯಗಳನ್ನು ಬಹಳ ಕಷ್ಟದಿಂದ ನಡೆಸುತ್ತಿರುವುದು ಕೇಳಿ ಬರುತ್ತಿದೆ. ಈಗ ನಡೆಯುತ್ತಿರುವ ಎಲ್ಲಾ ವಿದ್ಯಾರ್ಥಿ ನಿಲಯಗಳಲ್ಲಿ ಊಟದ ತಟ್ಟೆಗಳು ಕುಡಿಯುವ ಲೋಟಗಳು ನೀರಿರುವ ಮಗ್ಗುಗಳು ತೂತು ಬಿದ್ದಿರುತ್ತವೆ ಅಲ್ಲದೆ ಇವು ಬಹಳ ಹಳೆಯದಾಗಿರುತ್ತವೆ. ಸ್ನಾನ ಮಾಡಲು ಬೇಕುಗಳಿಲ್ಲ. ವಿದ್ಯಾರ್ಥಿಗಳು ವಾಸಿಸುವ ಕೊಠಡಿ, ಅಡಿಗೆಮನೆ ಕೊಳೆತು ನಾರುವ ಕೇಂದ್ರದಲ್ಲಿ ಮಕ್ಕಳು ವಾಸವಾಗಿರುತ್ತವೆ. ಅವರಿಗೆ ಕೊಡುವ ಆಹಾರ ಎಷ್ಟೆ ಸೋಪು ದಿನ ಪತ್ರಿಕೆ ಇತರ ಸೌಲಭ್ಯಗಳು ಯಾವುದೂ ಮಕ್ಕಳಿಗೆ ತಲುಪುವುದಿಲ್ಲ. ನೂರು ಜನ ವಿದ್ಯಾರ್ಥಿಗಳು ಇರುವ ವಿದ್ಯಾರ್ಥಿನಿಲಯಕ್ಕೆ ಕೇವಲ ಒಂದು ಕೆ.ಜಿ. ತರಕಾರಿಯನ್ನು ಒದಗಿಸುವುದನ್ನು ಮಕ್ಕಳ ಹೆಸರಿನಲ್ಲಿ ಅಧಿಕಾರಿಗಳು ತಿನ್ನು ಹಾಕುತ್ತಿದ್ದಾರೆ. ಬೆಂಗಳೂರಿಗೆ ಹತ್ತಿರದಿರುವ ತುಮಕೂರಿನ ಕಾನೂನು ಕಾಲೇಜಿನಲ್ಲಿ ವ್ಯಾಸಂಗ ಮಾಡುತ್ತಿರುವ ಹರಿಜನ ಗಿರಿಜನ ಪದವೀಧರರ ವಿದ್ಯಾರ್ಥಿಗಳು ಕುಮಾರು ೧೦೦-೧೫೦ ಜನ ಇದ್ದು ಅವರಿಗೆ ಕೂಡ ಮೇಲ್ಕಂಡ ಸೌಲಭ್ಯಗಳನ್ನು ಕೊಡುತ್ತಿರುವುದನ್ನು ನೋಡಿದರೆ ವಿಷಾದಕರವಾಗಿದೆ. ರಾಜ್ಯದ ಎಲ್ಲಾ ಕಡೆ ನಡೆಯುತ್ತಿರುವ ಅತಿ ಕೇಳುವಂತಿಲ್ಲದ ವ್ಯವಸ್ಥೆಯನ್ನು ನಿಲ್ಲಿಸಿ ಮಕ್ಕಳ ಹೆಸರಿನಲ್ಲಿ ಅಧಿಕಾರಿಗಳು ಹಣ ಕೊಳ್ಳಿ ಹೊಡೆಯುತ್ತಿರುವುದನ್ನು ಸದನದಲ್ಲಿ ಪ್ರಸ್ತಾಪಿಸಿ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಎ. ಎಲ್. ಪಾಟೀಲ್. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ಹಾಗೆ ಎಲ್ಲಾ ಹಾಸ್ಟೆಲುಗಳೂ ಸಹ ಹಾಗೆ ಇಲ್ಲ. ಈ ಬಗ್ಗೆ ಕೆಲವು ಕಡೆ ದೂರು ಬಂದಿದೆ. ದೂರು ಬಂದ ಕಡೆಗಳಲ್ಲಿ ಹೋಗಿ ನಾವು ತಕ್ಕ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತಿದ್ದೇವೆ. ಎಲ್ಲೆಲ್ಲಿ ಏಡೆಡ್ ಹಾಸ್ಟೆಲುಗಳು